

വനശാല

കാടുകൾ നശിക്കുന്നു നമ്മുടെ
നാടുകൾ നശിക്കുന്നു
കാടും നാടും കട്ടുമുടിക്കും
കാട്ടാളന്മാർ പെരുകുന്നു.
അവരുടെ കൈകളെയറിഞ്ഞുവീഴ്ത്താൻ
അണിയണിയായ് നാം മുന്നോട്ട്!



കേരള

ശാസ്ത്രസാഹിത്യ പരിഷത്ത്

2. നമുക്ക് മഴു വേണ്ട

പണ്ടൊരു മഴുവക്കടലിലെറിഞ്ഞി-
 ട്ടുണ്ടായിപോലീഭൂമി
 ഇന്നാമഴുവാൽ കാടുമുടിച്ചി-
 ട്ടുണ്ടാക്കുന്നു മരുഭൂമി

ഭരണക്കാരുടെയനുമതിയോടെ
 അധികാരികളുടെ തുണയോടെ
 വിവരക്കേടുപറഞ്ഞുനടക്കും
 'കളസ'ക്കാരുടെയറിവോടെ
 കാടുമുടിക്കുന്നിനിയും നമ്മളു
 കാണികളായാൽ പഠിപ്പി.
 ഭൂഗുരാനെൻറ പരമ്പര, നാമി-
 യഴിമതികണ്ട് ചൊറുക്കിപ്പി.

നമുക്കു, നമ്മുടെ മക്കൾ, കവരുടെ
 മക്കൾക്കിവിടെ കഴിയേണ്ട
 ആ മഴുവാങ്ങണമവരെയുമൊന്നി-
 ചുറമ്പിക്കടലിൽ താഴ്ത്തേണം.

3. കേരളം എവിടെ?

തിരിമുറിയാ മഴപെയ്യും നമ്മുടെ
 തിരുവാതിരയിന്നെവിടെപ്പോയ?
 കർക്കിടകപ്പുയത്തിനുമുതമി-
 തെത്തുന്നെന്നേ പുതുവർഷം?
 കൂടകൂടാതെ നടക്കാൻപരാ-
 ത്തിടവപ്പാതികളിന്നെവിടെ?
 വൃശ്ചികമാസക്കാറെവിടെ കുളി-
 രെത്തിക്കുന്നൊരു ധനുവെവിടെ?
 വിത്തും കൈക്കോട്ടും കൊണ്ടെത്തണ
 വിഷുവൽ പക്ഷികളെവിടെപ്പോയ?
 എവിടെപ്പോയി തുലാവർഷം പ-
 ണ്ടിടിയും മഴയും പൊടിപൂരം.
 ആതിരരാവിൽക്കുളിച്ചു കുറിയിട്ടു-
 ണ്താലാടിപ്പാടീടും

ശാലീനതയുടെ ചാരുതചേരും
 കേരള ശ്രാമശ്രീയെവിടെ?
 തുമ്പികൾ വീണക്കമ്പികൾ മീട്ടും
 ചിങ്ങവസ്ത്ര ശ്രീയെവിടെ?
 നമ്മുടെ നമ്മുടെ മാമലനാടേ,
 കേരളനാടേ നീയെവിടെ?

4. കണ്ണീർ വരവി

കിണറും കുളവും പുഴയും വരവി
കാലാവസ്ഥ തകർന്നല്ലോ.

മണ്ണിന്നുറവകൾ സർവ്വം വരവി
കണ്ണീർപോലും വരുന്നു.

ഞാറുവേലകൾ താളം തെറ്റി
നമ്മുടെ കർഷകർ തറപറ്റി

ഇടമഴയില്ലാതായി വിത്തുകൾ

അറയിലിരുന്നു പുഴുങ്ങുന്നു!

ഏലമുണങ്ങി കാപ്പി കരിഞ്ഞു

തേയിലയെല്ലാം വാടിപ്പോയ്

നെൽപാടങ്ങൾ വരണ്ടു വിണ്ടു

തെങ്ങിൻ കുമ്പുകൾ കരിയുന്നു.

തരിശായ് നമ്മുടെക്ഷയിയിടമെല്ലാം

തളരുന്നല്ലോ ഗ്രാമങ്ങൾ

കുടിനീരില്ലാ വെളിച്ചമില്ല

നാടൊരു മാതൃഭൂവായല്ലോ!

5. ഇതൊന്നു കേൾക്കൂ

ഇതൊന്നു കേൾക്കൂ നാട്ടാരെ
കാടില്ലെങ്കിൽ നാടില്ല
നാടില്ലെങ്കിൽ നാമില്ല
മനുഷ്യവംശം നിലനിൽക്കണമോ
മരങ്ങൾവെച്ചു പിടിപ്പിക്കൂ.

കാടില്ലെങ്കിൽ മഴയില്ല
മഴയില്ലെങ്കിൽ പുഴയില്ല
മഴയും പുഴയും വററിവരണ്ടാൽ
കേരളമെന്നൊരു നാടില്ല
മണ്ണുള്ളതെങ്ങെങ്ങും
നട്ടുവളർത്തു വൃക്ഷങ്ങൾ
കണ്ണത്തുണേതെല്ലാം
വെട്ടു തടുക്കു മരിച്ചാലും

കാടിനാടിനു കേടല്ല
കാടിനാടിനീടാണു്
കാടുകൾ വെട്ടിവെളിപ്പിക്കുന്നൊരു
കാടന്മാരുടെ കൈവട്ടു.

6. കട്ടുമുടിച്ചു

മുച്ചിക്കുണ്ട് പൂളിക്കമ്പാറ
 പൂഞ്ചക്കൊല്ലി നെന്മാറ
 കക്കിയിടുകിയിലെല്ലാം കാടുകൾ
 കട്ടുമുടിച്ചു കഴിഞ്ഞല്ലോ.
 രാന്നി നശിച്ചു കോന്നി നശിച്ചു
 നമ്മുടെ കാടുകൾ തീർന്നല്ലോ.
 പൂൽക്കൊടിപോലും വെട്ടിത്തീർ-
 ഞ്ഞൊരു

മൊട്ടക്കുന്നായടിമാലി.
 പൂൽപള്ളിയിലിന്നെന്തുണ്ട്?
 അൽപം മാത്രം റബ്ബറുണ്ട്
 തേക്കടി കോന്നി കുളത്തുപ്പുഴയിൽ
 യൂക്കാലിപ്‌ടസ് കാടുണ്ട്.
 വെട്ടിത്തീർത്തു മഴക്കാടൈനി-
 ടിപ്പണി ചെയ്തതുഭ്രാന്തല്ലേ?

ചിതലയറേഞ്ചിൽ വയനാട്ടിൽ
 ചിതലിൻപുറുകൾ ശേഷിപ്പു
 അകമലവാരം മുഴുവൻ കരിയുടെ
 കുഴിയും കുണ്ടും ശേഷിപ്പു.
 നമ്മുടെ കാടുകളെല്ലാമെല്ലാം
 എല്ലാം കട്ടുമുടിച്ചല്ലോ!

7. യൂക്കാലി!

നല്ല മരങ്ങൾ മഴക്കാടുകളി-
 നെല്ലാമെല്ലാം തീർത്തല്ലോ.
 എന്നിട്ടവിടെ യൂക്കാലി-
 വമ്പന്മാർക്കു വളർത്തുന്നു.
 അവരെപ്പോലീയൂക്കാലി-
 എവിടേം വളരും യൂക്കാലി
 വളവും വെള്ളോം നൽകില്ലേലും
 വളർന്നുപൊങ്ങും യൂക്കാലി
 മണ്ണിലെ വെള്ളം കുടിച്ചുതീർത്തതു
 മരുഭൂവാക്കും യൂക്കാലി
 എന്തിനു കൊള്ളാം യൂക്കാലി
 ബീർളക്കേകാം യൂക്കാലി
 വെള്ളൂർ മാവൂർ പുനലൂർ പേപ്പറു
 മില്ലുകൾ വാങ്ങും യൂക്കാലി
 ഉണ്ടാക്കാൻ ചിലവെഴുപതു രൂപാ
 വിറാൽ കിട്ടും പതിനൊന്ന്!
 അമ്പത്തൊമ്പതു നമുക്കു നഷ്ടം
 സമ്പത്തവർക്കു കൂടുന്നു!
 അവർക്കു ലാഭം കിട്ടാൻ നാമി-
 'കുരുപ്പു' നട്ടു വളർത്തണമോ?
 അതിനുവേണ്ടിട്ടൊന്നാരുമി-
 ഹരിതവനങ്ങൾ തകർക്കണമോ?
 നമ്മുടെ പൊതുഖജനാവു മുടിച്ച്
 കള്ളന്മാരെ പോറ്റണമോ?
 നട്ടതു മുഴുവൻ വെട്ടിയൊഴിക്കു
 നമുക്കുവേണ്ടാ യൂക്കാലി.

8. പ്ലാനേറഷൻ!

എടവണ്ണയിലെക്കാടുമുടിച്ചാ
 കശുമാവന്തിനു കൃഷിചെയ്തു?
 മണ്ണാർക്കാടുമരിവെക്കുത്തും
 കൊള്ളയടിച്ചതുമതിനല്ലേ?
 റബ്ബറു നടുവാൻ കാടുകൾ വെട്ടിയ-
 തെത്തറയെന്നു കണക്കുണ്ടോ?

വെട്ടാൻ ലക്ഷം വെക്കാൻ ലക്ഷം
 സംരക്ഷിക്കാൻ ദശലക്ഷം!
 സർക്കാർ പ്ലാനേറഷന്റെ രഹസ്യമി-
 താർക്കാണാർക്കാണറിയാത്തു?

എത്തറ എത്തറ കീശനിറച്ചു
 അത്തറ കാടുവെളിപ്പിച്ചു!

എണ്ണപ്പനയാണേറവുമൊടുവിൽ
 കണ്ടെത്തിയതീമാന്യന്മാർ
 കാടുന്നശിപ്പിച്ചെണ്ണപ്പനയുടെ
 കാടുവളർത്താൻ പോകുന്നു!
 മട്ടി നടാനായ്നെല്ലിക്കുത്തിൽ
 വെട്ടിയിറക്കി നല്ല മരം
 വിഡ്ഢികളിവരുടെ തലയിൽ കളിമൺ
 കട്ടകളാണേ മൂന്നു തരം!

തേക്കിൽത്തോട്ടം വനമല്ലാ
 യൂക്കാലിപ്സസ് വനമല്ല
 കാപ്പിത്തോട്ടം ചായത്തോട്ടം
 വനമല്ലല്ലോ വനമല്ല

വനമീനാടിനു നൽകും നന്മക-
 ഉിവയ്ക്കുനൽകാനാവില്ല.
 സ്വന്തം കീഴ്നിയയ്ക്കാനല്ലാ
 തൊന്നിനുമല്ലീ പ്ലാൻറഷൻ

9. പാവങ്ങളുടെ പേരിലും!

ഹരിതവനം നാമനവധി വെട്ടി
 ഹരിജനവികസനമാണത്രേ
 ഒരുപാടതുപോൽ വെട്ടിത്തീർത്തു
 ഗിരിജന വികസനമാണത്രേ.
 കാടുകൾ വെട്ടിക്കാശുണ്ടാക്കാൻ
 കഴിയും നല്ലൊരു പരിപാടി.
 ഹരിജനവികസന പരിപാടി
 ഗിരിജന വികസന പരിപാടി
 അവരുടെ പേരിൽ കട്ടുമുടിച്ചാ-
 ലാരുമെതിർക്കുകയില്ലല്ലോ
 'ഐഡിയകൊള്ളാം കാലൻറതാ'-
 ണറിയാം കാര്യം മാളോരെ.

അവശന്മാരാണാർത്തന്മാരാ-
 ണവരെല്ലാവരുമെന്നിട്ടും
 അവർക്കുകോളനിതീർത്തതുറപ്പറിൻ
 തടികൊണ്ടാണെന്നറിയാമോ?
 അതിൻറ കീഴിൽതലചായ്ക്കാനവർ
 പേടിക്കുന്നുണ്ടറിയാമോ?

അവർക്കു വിദ്യാലയമുണ്ടെന്നാ-
ലാളില്ലല്ലോ പഠിപ്പിക്കാൻ
അവർക്കു ഭക്ഷണമനുഷയമൊന്നും
കിട്ടുന്നില്ലെന്നറിയാമോ?

അവരുടെ കാട് നശിപ്പിച്ചു
സ്വന്തം കീഴ് നിറപ്പിച്ചു.
എന്നിട്ടില്ലാത്തവരുടെ പേരിൽ
മുതലക്കണ്ണിർ വീഴ്ത്തുന്നു.
ചമ്മട്ടിയെടുത്തോടിക്കണമീ
കള്ളന്മാരുടെ പറ്റത്തെ!

10. സൈലന്റുവാലി

സൈലന്റുവാലിക്കാടു നശിച്ചാൽ
നാടിന് നഷ്ടം നാട്ടാരെ.
മരുഭൂവായിത്തീരും നമ്മുടെ
മണ്ണാർക്കാടും പരിസരവും
മരുഭൂവായിത്തീരും നമ്മുടെ
മലപ്പുറം നാടിയാമോ?
ഇവിടേക്കുള്ള ജലസ്രോതസ്സാ-
ക്കാടുകളാണെന്നറിയാമോ?

നമുക്ക്, നാടിന്, ലോകത്തിന്നൊരു
നിധിയാണക്കാടിയേണം.

വെട്ടിവെളുപ്പിച്ചവിടെ പുതിയൊരു
പദ്യതിയുണ്ടായ്ത്തീരുമ്പോൾ
നമുക്കു നഷ്ടം നാടിനു നഷ്ടം
ലോകത്തിന്നേ വൻനഷ്ടം.

കള്ള ന്മാർക്കും കരാറുകാരനു-
മല്ലാതാർക്കൊന്നൊരു ലാഭം?

ലോകത്തെവിടെയുമാണേൽ കണ്ണിൻ
മണിപോലവരിതു സൂക്ഷിക്കും
കേരളമാണിത്; കാശിന് കണ്ണിൻ-
മണിയും കുത്തിപ്പൊട്ടിക്കും.

ഭൂഗർഭജലം കൊണ്ടു നനക്കാം
പാലക്കാടിൻ പാടങ്ങൾ
ഇടുക്കി നൽകും വൈദ്യുതി വിൽക്കാ-
തിരിക്കുമെങ്കിൽ കട്ടായം
മലപ്പുറത്തിനു വൈദ്യുതി നൽകാൻ
എളുപ്പമല്ലേ സർക്കാരേ?
ഇതിനക്കാടു നശിപ്പിക്കണമോ
പലപ്രാവശ്യം ചിന്തിക്കൂ.
വീട്ടിൽ പട്ടിണി, വിരുന്നുകാരന്
വിഭവം തേടി നടക്കരുതേ.

11. ഹെലിപ്പായ്!

പണമുളളോർക്കു പറന്നു വരാനായ്
 ശബരിമലക് ഹെലിപ്പായ്
 അതിനും വെട്ടി മഴക്കാട്-ഈ
 ഭരണക്കാരുടെ വഴിപാട്.
 നാടിനുവന്നൊരു ഗതികേട്-ഈ
 കാശുണ്ടാക്കുന്നെടപാട്.

12. വികസനമെന്നവെട്ടിപ്പ്!

കൂട്ടുകൃഷിസ്ഥലമുണ്ടാക്കി നാം
 കൂത്താളിയിലും പലേടത്തും
 ആറളമില്ലിത്തോട്ടിൽ ഫാമുക-
 ളാരുടെ കീഴ് തടിപ്പിച്ചു
 മുണ്ടേരിയിലും മുട്ടിക്കടവിലും-
 മെന്താണിന്നു നടക്കുന്നു?

വികസനമെന്നാൽ വെട്ടിപ്പാണെ-
 ന്നറിയാത്തവരിന്നാരുള്ളൂ.

കട്ടുമുടിക്കാൻ കഴിയണമതിനായ്
 പദ്യതിയോരോന്നുണ്ടാക്കും
 കള്ള ന്മാരേ കൊള്ളക്കാരേ
 നിങ്ങൾക്കിനിയും മാപ്പില്ല.

കാടുകൾ വെട്ടി വെളുപ്പിക്കുന്നു.
നാടതുകൊണ്ടു നശിക്കുന്നു.
ഡാമുകളെല്ലാം നികന്നുപോയി
നമുക്കു നഷ്ടം പെരുകുന്നു.
നെയ്യൻ പീച്ചിയിടുക്കി തുടങ്ങിയ
ജലസംഭരണികൾ തൂർന്നല്ലോ.
മുകൾപരപ്പിലെ വെള്ളംകണ്ടി-
ട്ടാരും ഞെളിയേണ്ടിനിമേലിൽ

കറൻറു കട്ടും ഫാക്ടറി പൂട്ടും
തൊഴിലില്ലതിനാൽ പട്ടിണിയും
വരുന്നു മേലിൽ പ്ലേഗു, മസൂരി
കോളറയെല്ലാമൊന്നിച്ചു!

മേൽമണ്ണുള്ളതു പോയിത്തീർന്നാ-
ലെന്നിനുകെള്ളാമീഭൂമി?
പരമഭദ്രാഹികൾ നിങ്ങളെ നിർഭയ-
മരിയും ഞങ്ങൾ സുകൃഷിചോ-

13. ആനവേട്ടയും കഞ്ചാവുകൃഷിയും

കൊമ്പനാനകൾ രണ്ടോ മൂന്നോ
നമ്മുടെ കാട്ടിൽ ശേഷിപ്പു
കൊന്നുകളുണ്ടതു മററുള്ളവയെ
കൊമ്പുകളൂരിയെടുക്കാനായ്

ഇടുക്കിജില്ലയിലവിടെ കാ-
ടക്കിവെട്ടിക്കത്തിച്ചു
കഞ്ചാവിന്റെ വയൽത്തോട്ടം തീ-
ർത്തുണ്ടാക്കുന്നു ലക്ഷങ്ങൾ

14.

കാടും മലയും മണ്ണും വിണ്ണും
ആർക്കും കൃത്തകയല്ലിവിടെ
ഇഷ്ടം പോലെ കൊള്ളയടിക്കാ-
നിവിടെ പൊതുമുതലാണല്ലോ
സ്വകാര്യ സ്വത്തായ് തീർത്തിട്ടവയെ
സംരക്ഷിക്കാൻ നോക്കുന്നു.
കോടതി നിയമം സർക്കാരെല്ലാ-
മവർക്കു കാവലുനിലക്കുന്നു!

15. ജനരോഷം പടരുന്നു

ഭരണക്കാരോടൊരു ചോദ്യം
 മറുപടിതന്നെ മതിയാവൂ
 എവിടെ നിങ്ങളെ നീതിബോധം?
 എവിടെപ്പോയി ജനസന്ദേഹം?

ഇവിടെ കൊള്ള നടത്തുന്നോരെ
 തടവിലിടാൻ ജയിലില്ലെന്നോ
 അവരുടെകൈയുകൾതട്ടാൻ കെട്ടാൻ
 വെട്ടാൻ നിങ്ങൾക്കാവില്ലേ?
 നിങ്ങളുവർക്കു സഹായികളതിനാൽ
 നിങ്ങളുതന്നെ കള്ളന്മാർ.

കാട്ടു കള്ളന്മാരിവരെ
 തൂക്കിലിടാനിവിടാളില്ലേ
 കോടതിയില്ലേ സർക്കാരില്ലേ
 കൊള്ളനിറുത്താൻ വഴിയില്ലേ.
 സസ്യശ്യാമള കേരളനാടിതു
 സഹായാക്കാൻ തുനിവോരെ
 നിങ്ങൾക്കതിരായുയരുന്നു
 ജനകോടികളുടെ പ്രതിഷേധം.

16 പടയണി വരുന്നു

കക്കുന്നവരുടെ കൈവെട്ടാൻ
ശക്തിയെഴുന്നവരിവിടുണ്ട്
അലറിവരുന്നുണ്ടവരുടെ പടയണി
കരുതിയിരുന്നോ വഞ്ചകരെ
അഭിമന്യുവിനെപ്പോലീപത്മ-
വ്യൂഹത്തിൽ ചെന്നടരാടാൻ
മരിച്ചുവീഴാൻ തയ്യാറായൊരു
ചാവേർപടയുടെ വരവുണ്ട്
അരിഞ്ഞുവീഴ്ത്തുമനീതികൾ നിങ്ങൾ-
ക്കഭയം നൽകില്ലൊരുനാളും
കരുതിയിരുന്നോ കാപാലികരെ
കൊള്ളിക്കാരെ വഞ്ചകരേ!
മരമൊരു വരമാണല്ലോ നമ്മൾ
മരങ്ങളെ സ്നേഹിക്കേണം.
വനമൊരു ധനമാണല്ലോ നമ്മൾ
വനങ്ങൾ സംരക്ഷിക്കേണം.

വില 50 പൈസ

